



परीक्षा-गुरु प्रकरण- १४

पत्रव्यवहा

हिन्दी
A D D A

परीक्षा-गुरु प्रकरण-१४

पत्रव्यवहा

अपने अपने लाभको बोलतबैन बनाय

वेस्या बरस घटावही, जोगी बरस बढ़ाय.

बृन्द.

लाला मदनमोहन भोजन करके आए उस्समय डाकके चपरासीनें लाकर चिट्ठीयां दीं.

उन्में एक पोस्टकार्ड महरोलीसै मिस्टर बेलीनें भेजा था. उस्में लिखा था कि "मेरा बिचार कल शामको दिल्ली आनेका है आप महरबानी करके मेरे वास्तै डाकका बंदोबस्त कर दें और लोटती डाकमें मुझको लिख भेजें" लाला मदनमोहननें तत्काल उस्का प्रबंध कर दिया.

दूसरी चिट्ठी कलकते सै हमल्टीन कंपनी जुएलर (जोहरी) की आई थी उस्में लिखा था "आपके आरडरके बमूजिब हीरोंकी पाकट चेन बनकर तैयार हो गई है, एक दो दिनमें पालिश करके आपके पास भेजी जायगी और इस्पर लागत चार हजार अंदाज रहैगी. आपनें पन्नेकी अंगूठी और मोतियोंकी नेकलेसके रुपे अब तक नहीं भेजे सो महरबानी करके इन तीनों चीजोंके दाम बहुत जल्द भेज दीजिये"

तीसरा फारसी खत अल्लीपूरसे अब्दुरहमान मेटका आया था. उस्में लिखा था कि "रुपे जल्दी भेजिये नहीं तो मेरी आबरूमें फर्क आ जायगा और आपका बड़ा हर्ज होगा. कंकरवाले का रुपया बहुत चढ़ गया इस लिये उस्नें खेप भेजनी बंद कर दी. मज्दूरोंका चिट्ठा एक महीनेसै नहीं बंटा इस लिये वह मेरी इज्जत लिया चाहते हैं, इस ठेके बाबत पांच हजार रुपे सरकारसै आपको मिलनें वाले थे वह मिले होंगे, महरबानी करके वह कुल रुपे यहां भेज दीजिये जिस्सै मेरा पीछा छूटे. मुझको बड़ा अफसोस है कि इस ठेकेमें आपको नुकसान रहैगा परन्तु मैं क्या करूं ? मेरे बसकी बात न थी. जमीन बहुत ऊंची नीची निकली, मज्दूर दूर, दूरसै दूनी मज्दूरी देकर बुलाने पड़े, पानी का कोसों पता न था मुझसै हो सका जहांतक मैंनें अपनी जान लड़ाई, खैर इस्का इनाम तो हुजूर के हाथ है परन्तु रुपे जल्दी भेजिये, रुपयों के बिना यहांका काम घड़ी भर नहीं चल सकता"

<https://www.hindiadda.com/pareeksha-guru-xiv-patrayavaha/>

लाला मदनमोहन नोकरोंको काम बताने, और उन्की तनखाहका खर्च निकालनेके लिये बहुधा ऐसे ठेके वगैरा ले लिया करते थे. नोकरोंके विषयमें उन्का बरताव बड़ा बिलक्षण था, जो मनुष्य एक बार नोकर हो गया वह हो गया. फिर उससे कुछ काम लिया जाय या न लिया जाय. उसके लायक कोई काम हो या न हो. वह अपना काम अच्छी तरह करे या बुरी तरह करे, उसके प्रतिपालन करनेका कोई हक अपने ऊपर हो या न हो, वह अलग नहीं हो सकता और उसपर क्या है ? कोई खर्च एक बार मुकर्रर हुए पीछे कम नहीं हो सकता, संसारके अपयश का ऐसा भय समा रहा है कि अपनी अवस्थाके अनुसार उचित प्रबंध सर्वथा नहीं होने पाता. सब नोकर सब कामोंमें दखल देते हैं परन्तु कोई किसी कामका जिम्मेवार नहीं है, और न कोई संभाल रखता है, मामूली तनखाह तो उन लोगों ने बादशाही पेन्शन समझ रक्खी है, दस पंद्रह रुपये महीनेकी तनखाहमें हजार पांच सो रुपये पेशगी ले रखना, दो, चार हजार पैदा कर लेना कौन बड़ी बात है ? पांच रुपये महीनेके नोकर हों, या तीन रुपये महीनेके नोकर हो विवाह आदिका खर्च लाला साहब के जिस्में समझते हैं, और क्यों न समझें ? लाला साहब की नोकरी करें तब विवाह आदिका खर्च लेनें कहां जायं ? मदत का दारोगा मदत में, चीजबस्त लाने वाले चीजबस्त में, दुकान के गुमाश्ते दुकान में, मनमाना काम बनारहे हैं जिसनें जिसकाम के वास्तै जितना रुपया पहले ले लिया वह उसके बाप दादे का होचुका, फिर हिसाब कोई नहीं पूछता. घाटे नफे और लेन देन की जांच परताल करने के लिये कागज कोई नहीं देखता. हाल में लाला मदनमोहन ने अपने नोकरों के प्रतिपालन के लिये अल्लीपुर रोड का ठेका ले रक्खा था जिस्में सरकार से ठेका लिया उससे दूनें रुपये अब तक खर्च हो चुके थे पर काम आधा भी नहीं बना था और खर्च के वास्तै वहां से ताकीद पर ताकीद चली आती थी परमेश्वर जानें

<https://www.hindiadda.com/pareeksha-guru-xiv-patrvyavaha/>

अब्दुर्रहमान को अपने घर खर्चके वास्तै रुपे की ज़रूरत थी या मदद के वास्तै रुपे की ज़रूरत थी.

चोथा खत एक अखबार के एडीटर का था. उसमें लिखा था कि "आपने इस महीने की तेरहवीं तारीख का पत्र देखा होगा, उसमें कुछ वृत्तान्त आपका भी लिखा गया है. इससमय के लोगों को खुशामद बहुत प्यारी हैं और खुशामदी चैन करते हैं परन्तु मेरा यह काम नहीं. मैंने जो कुछ लिखा वह सच, सच लिखा है, आप से बुद्धिमान, योग्य, सच्चे, अभिज्ञ, उदार और देशहितैषी हिन्दुस्थान में बहुत कम हैं इसी से हिन्दुस्थान की उन्नति नहीं होती, विद्याभ्यास के गुण कोई नहीं जानता, अखबारों की कदर कोई नहीं करता, अखबार जारी करने वालों को नफेके बदले नुकसान उठाना पड़ता है. हम लोग अपना दिमाग खिपा कर देश की उन्नति के लिये आर्टिकल लिखते हैं. परन्तु अपने देश के लोग उसकी तरफ आंख उठाकर भी नहीं देखते इससे जी टूटा जाता है. देखिये अखबार के कारण मुझ पर एक हजार रुपे का कर्ज होगया और आगे को छापे खाने का खर्च निकालना भी बहुत कठिन मालूम होता है. प्रथम तो अखबार के पढ़नेवाले बहुत कम, और जो हैं उनमें भी बहुधा कारस्पोंडेन्ट बनकर बिना दाम दिये पत्र लिया चाहते हैं और जो ग्राहक बनते हैं उनमें भी बहुधा दिवालिये निकल जाते हैं. छापेखाने का दो हजार रुपया इससमय लोगों में बाकी है परन्तु फूटी कौड़ी पटने का भरोसा नहीं. कोई आपसा साहसी पुरुष देश का हित बिचार कर इस डूबती नाव को सहारा लगावे तो बेड़ा पार होसकता है नहीं तो खैर जो इच्छा परमेश्वर की."

एक अखबार के एडीटर की इस लिखावट से क्या, क्या बातें मालूम होती हैं ? प्रथम तो यह है कि हिन्दुस्थान में बिद्या का, सर्व साधारण की अनुमति जानने का,

<https://www.hindiadda.com/pareeksha-guru-xiv-patrayavaha/>

देशान्तर के वृत्तान्त जान्ने का, और देशोन्नति के लिये देश हितकारी बातों पर चर्चा करने का व्यसन अभी बहुत कम है. बलायत की आबादी हिन्दुस्थान की आबादी से बहुत ही थोड़ी है तथापि वहां अखबारों की इतनी वृद्धि है कि बहुत से अखबारों की डेढ़, डेढ़ दो, दो लाख कापियां निकलती हैं. वहां के स्त्री, पुरुष, बूढ़े, बालक, गरीब, अमीर, सब अपने देश का वृत्तान्त जान्ते हैं और उसपर वाद-विवाद करते हैं. किसी अखबार में कोई बात नई छपती है तो तत्काल उसकी चर्चा सब देश में फैल जाती है और देशान्तर को तार दौड़ जाते हैं. परन्तु हिन्दुस्थान में ये बात कहां ? यहां बहुत से अखबारों की पूरी दो, दो सौ कापियां भी नहीं निकलती ! और जो निकलती हैं उन्में भी जान्ने के लायक बातें बहुत ही कम रहती हैं क्योंकि बहुतसे एडीटर तो अपना कठिन काम सम्पादन करने की योग्यता नहीं रखते और बलायत की तरह उन्को और बिद्वानों की सहायता नहीं मिलती, बहुतसे जान बूझकर अपना काम चलाने के लिये अजान बनजाते हैं इस लिये उचित रीति से अपना कर्तव्य सम्पादन करने वाले अखबारों की संख्या बहुत थोड़ी है पर जो है उस्को भी उत्तेजन देने वाला और मन लगाकर पढ़ने वाला कोई नहीं मिलता. बड़े, बड़े अमीर, सौदागर, साहूकार, जमींदार, दस्तकार, जिन्की हानि लाभ का और देशों से बड़ा सम्बन्ध है वह भी मन लगाकर अखबार नहीं देखते बल्कि कोई, कोई तो अखबार के एडीटरों को प्रसन्न रखने के लिये अथवा ग्राहकों के सूचीपत्र में अपना नाम छपाने के लिये अथवा अपनी मेज को नए, नए अखबारों से सुशोभित करने के लिये अथवा किसी समय अपना काम निकालने के लिये अखबार खरीदते हैं ! जिस्पर अखबार निकालनेवालों की यह दशा है ! लाला मदनमोहन इस खत को पढ़ कर सहायता करने के लिये बहुत ललचाये परन्तु रुपये की तंगी के कारण तत्काल कुछ न कर सके.

<https://www.hindiadda.com/pareeksha-guru-xiv-patrvyavaha/>

"हुजूर ! मिस्टर रसलके पास रुपे आज भेजनें चाहियें" मुन्शी चुन्नीलाल नें डाक देख पीछे याद दिवाई.

"हां ! मुझको बहुत खयाल है परन्तु क्या करूं ? अबतक कोई बानक नहीं बना" लाला मदनमोहन बोले.

"थोड़ी बहुत रकमतो मिस्टर ब्राइट के यहां भी जरूर भेजनी पड़ेगी" मास्टर शिंभूदयाल नें अवसर पाकर कहा.

"हां और हरकिशोर नें नालिश करदी तो उससै जवाब दिही करनें के लिये भी रुपे चाहियेंगे" लाला मदनमोहन चिंता करनें लगे.

"आप चिन्ता न करें, जोतिष सै सब होनहार मालूम हो सकता है. चाणक्य नें कहा है "का ऐश्वर्य विशाल में का मोटेदुख पाहिं । रस्सी बांध्यो होय जों पुरुष दैव बस माहिं ।।" इस लिये आपको कुछ आगे का बृतान्त जान्ना हो तो आप प्रश्न करिये, जोतिष सै बढ़कर होनहार जान्नें का कोई सुगम मार्ग नहीं है" पंडित पुरुषोत्तमदास नें लाला मदनमोहन को कुछ उदास देख कर अपना मतलब गांठनें के लिये कहा. वह जान्ता था कि निर्बल चित्त के मनुष्य सुखमें किसी बात की गर्ज नहीं रखते परन्तु घबराहट के समय हर तरफ़ को सहारा तकते फिरते हैं.

"बिद्या का प्रकाश प्रतिदिन फैलता जाता है इसलिये अब आपकी बातों में कोई नहीं आवेगा" मास्टर शिंभूदयालनें कहा.

"यह तो आजकलके सुधरे हुआं की बात है परन्तु वे लोग जिस बिद्याका नाम नहीं जान्ते उसमें उन्की बात कैसे प्रमाण हो ?" पंडितजीनें जवाब दिया.

<https://www.hindiadda.com/pareeksha-guru-xiv-patrvyavaha/>

"अच्छा आप करेलेके सिवा और क्या जानते हैं ? आपको मालूम है कि नई तहकीकात करने वालोंने कैसी, कैसी दूरबीनें बनाकर ग्रहोंका हाल निश्चय किया है ?" मास्टर शिंभूदयाल बोले.

"किया होगा, परन्तु हमारे पुरुखोंने भी इस विषयमें कुछ कसर नहीं रक्खी" पंडित पुरुषोत्तमदास कहनें लगे. "इस समय के बिद्वानोंने बड़ा खर्च करके जो कलें ग्रहों का बृतान्त निश्चय करने के लिये बनाई हैं हमारे बड़ों ने छोटी, छोटी नालियों और बांसकी छड़ियों के द्वारा उन्सै बढ़कर काम निकाला था. संस्कृत की बहुतसी पुस्तकें अब नष्ट हो गईं, योगाभ्यास आदि बिद्याओं का खोज नहीं रहा परन्तु फिर भी जो पुस्तकें अब मौजूद हैं उन्में ढूंढनें वालों के लिये कुछ थोड़ा खजाना नहीं है. हां आप की तरह कोई कुछ ढूंढभाल करे बिना दूर ही सै "कुछ नहीं" "कुछ नहीं" कहकर बात उड़ा दे तो यह जुदी बात है"

"संस्कृत बिद्या की तो आजकल के सब बिद्वान एक स्वर होकर प्रशंसा करते हैं परन्तु इस्समय जोतिष की चर्चा थी सो निस्सन्देह जोतिष में फलादेश की पूरी बिध नहीं मिलती शायद बतानेवालों की भूल हो. तथापि मैं इस विषय में किसी समय तुमसै प्रश्न करूंगा और तुम्हारी बिध मिल जायगी तो तुम्हारा अच्छा सत्कार किया जायगा" लाला मदनमोहन ने कहा और यह बात सुनकर पंडितजी के हर्ष की कुछ हद न रही.

<https://www.hindiadda.com/pareeksha-guru-xiv-patrayavaha/>



परीक्षा-गुरु – Pariksha Guru

परीक्षा गुरु हिन्दी का प्रथम उपन्यास था जिसकी रचना भारतेन्दु युग के प्रसिद्ध नाटककार लाला श्रीनिवास दास ने 25 नवम्बर, 1882 को की थी।

परीक्षा गुरु पहला आधुनिक हिंदी उपन्यास था। इसने संपन्न परिवारों के युवकों को बुरी संगति के खतरनाक प्रभाव और इसके परिणामस्वरूप ढीली नैतिकता के प्रति आगाह किया। परीक्षा गुरु नए उभरते मध्यम वर्ग की आंतरिक और बाहरी दुनिया को दर्शाता है। पात्र अपनी सांस्कृतिक पहचान को बनाए रखते हुए औपनिवेशिक समाज के अनुकूल होने की कठिनाई में फंस जाते हैं। हालांकि यह जाहिर तौर पर विशुद्ध रूप से 'पढ़ने के आनंद' के लिए लिखा गया था। औपनिवेशिक आधुनिकता की दुनिया भयावह और अप्रतिरोध्य दोनों लगती है।

उपन्यास पाठक को जीने का 'सही तरीका' सिखाने की कोशिश करता है और सभी समझदार पुरुषों से सांसारिक बुद्धिमान और व्यावहारिक होने, अपनी परंपरा और संस्कृति के मूल्यों में निहित रहने और सम्मान और सम्मान के साथ जीने की उम्मीद करता है। पात्र अपने कार्यों के माध्यम से दो अलग-अलग दुनियाओं को जोड़ने का प्रयास करते हैं; वे नई कृषि प्रौद्योगिकी को अपनाते हैं, व्यापारिक प्रथाओं का आधुनिकीकरण करते हैं, भारतीय भाषाओं के उपयोग को बदलते हैं जिससे वे पश्चिमी विज्ञान और भारतीय ज्ञान दोनों को अपनाने में सक्षम हो जाते हैं। युवाओं

<https://www.hindiadda.com/pareeksha-guru-xiv-patrayavaha/>

से समाचार पत्र पढ़ने की स्वस्थ आदत विकसित करने का आग्रह किया जाता है। यह सब पारंपरिक मूल्यों का त्याग किए बिना हासिल किया जाना चाहिए।

इस उपन्यास उपन्यास 41 छोटे-छोटे प्रकरणों में विभक्त है। कथा तेजी से आगे बढ़ती है और अंत तक रोचकता बनी रहती है। पूरा उपन्यास नीतिपरक और उपदेशात्मक है। उसमें जगह-जगह इंग्लैंड और यूनान के इतिहास से दृष्टांत दिए गए हैं। ये दृष्टांत मुख्यतः ब्रजकिशोर के कथनों में आते हैं। इनसे उपन्यास के ये स्थल आजकल के पाठकों को बोझिल लगते हैं। उपन्यास में बीच-बीच में संस्कृत, हिंदी, फारसी के ग्रंथों के ढेर सारे उद्धरण भी ब्रज भाषा में काव्यानुवाद के रूप में दिए गए हैं। हर प्रकरण के प्रारंभ में भी ऐसा एक उद्धरण है। उन दिनों काव्य और गद्य की भाषा अलग-अलग थी। काव्य के लिए ब्रज भाषा का प्रयोग होता था और गद्य के लिए खड़ी बोली का। लेखक ने इसी परिपाटी का अनुसरण करते हुए उपन्यास के काव्यांशों के लिए ब्रज भाषा चुना है।

परीक्षा-गुरु - Pariksha Guru in Hindi

1. परीक्षा-गुरु प्रकरण-१ सौदागरकी दुकान
2. परीक्षा-गुरु प्रकरण- २ अकालमें अधिकमास
3. परीक्षा-गुरु प्रकरण- ३ संगतिका फल
4. परीक्षा-गुरु प्रकरण-४ मित्रमिलाप
5. परीक्षा-गुरु प्रकरण-५ विषयासक्त
6. परीक्षा-गुरु प्रकरण-६ भले बुरे की पहचान
7. परीक्षा-गुरु प्रकरण – ७ सावधानी (होशयारी)
8. परीक्षा-गुरु प्रकरण-८ सबमें हां
9. परीक्षा-गुरु प्रकरण-९ सभासद
10. परीक्षा-गुरु प्रकरण-१० प्रबन्ध (इन्तजाम)
11. परीक्षा-गुरु प्रकरण-११ सज्जनता
12. परीक्षा-गुरु प्रकरण-१२ सुख दुःख
13. परीक्षा-गुरु प्रकरण-१३ बिगाडका मूल- बि वाद
14. परीक्षा-गुरु प्रकरण-१४ पत्रव्यवहा
15. परीक्षा-गुरु प्रकरण-१५ प्रिय अथवा पिय ?

<https://www.hindiadda.com/pareeksha-guru-xiv-patrayavaha/>

- 16.
17. परीक्षा-गुरु प्रकरण-१६ सुरा (शराब)
18. परीक्षा-गुरु प्रकरण-१७ स्वतन्त्रता और स्वेच्छाचार.
19. परीक्षा-गुरु प्रकरण-१८ क्षमा
20. परीक्षा-गुरु प्रकरण-१९ स्वतन्त्रता
21. परीक्षा-गुरु प्रकरण – २० कृतज्ञता
22. परीक्षा-गुरु प्रकरण-२१ पति ब्रता
23. परीक्षा-गुरु प्रकरण-२२ संशय
24. परीक्षा-गुरु प्रकरण-२३ प्रामाणिकता
25. परीक्षा-गुरु प्रकरण -२४ (हाथसै पै दा करने वाले) (और पोतडों के अमीर)
26. परीक्षा-गुरु प्रकरण -२५ साहसी पुरुष
27. परीक्षा-गुरु प्रकरण -२६ दिवाला
28. परीक्षा-गुरु प्रकरण -२७ लोक चर्चा (अफवाह).
29. परीक्षा-गुरु प्रकरण -२८ फूट का काला मुंह
30. परीक्षा-गुरु प्रकरण -२९ बात चीत.
31. परीक्षा-गुरु प्रकरण -३० नै राश्य (नाउम्मेदी).
32. परीक्षा-गुरु प्रकरण -३१ चालाक की चूक
33. परीक्षा-गुरु प्रकरण -३२ अदालत
34. परीक्षा-गुरु प्रकरण -३३ मित्रपरीक्षा
35. परीक्षा-गुरु प्रकरण-३४ हीनप्रभा (बदरोबी)
36. परीक्षा-गुरु प्रकरण-३५ स्तुति निन्दा का भेद
37. परीक्षा-गुरु प्रकरण-३६ धोके की टट्टी
38. परीक्षा-गुरु प्रकरण-३७ बिपत्तमें धैर्य
39. परीक्षा-गुरु प्रकरण-३८ सच्ची प्रीति
40. परीक्षा-गुरु प्रकरण -३९ प्रेत भय
41. परीक्षा-गुरु प्रकरण ४० सुधारने की रीति
42. परीक्षा-गुरु प्रकरण ४१ सुखकी परमावधि